

ڈاکٹر عزیز ابن الحسن

پروفیسر، شعبۂ اردو، بین الاقوامی اسلامی یونیورسٹی، اسلام آباد

## اقبال: فکر و فن کا ایک امترانج

Dr Aziz Iblal Hansan

Professor, Department of Urdu, IIUI

### Iqbal's Poetically Mediated Thought

Allama Iqbal was an Distinguished poet-philosopher and the most influential Muslim thinker of the twentieth century. His philosophy and thought is not an abstract intellectual activity devoid of life but a combination of mystical insight and poetical sensibility. He made a creative engagement between conceptual thought and artistic expression.

The task of this article is to describe that the nature of the philosophy as developed by Allama Iqbal, specially in his poetry, is not abstract intellectual activity devoid of life but is meant to mingle with common life's needs. And that, Surprisingly, the poetically mediated thought of iqbal is in the line of Ameer Khusro, the First theorist of Subk-e Hindi poetics, the Indian style of Persian poetry, in muslim India.

یہ مختصر مضمون اس امر سے بحث کرتا ہے اقبال کے ہاں اعلیٰ فکری دانش اور اعلیٰ شاعری اور آرٹ کس طرح مل کر ایک ہو گئے ہیں۔ اعلیٰ فکر و دانش سے مراد زندگی کے وہ بنیادی سوالات ہیں جن کی معنویت اور اہمیت متغیر حالات میں بھی تبدیل نہیں ہوتی اور اعلیٰ شاعری اور آرٹ سے مراد وہ فنی مہارت ہے جو فکر معمول کو بھی فلم حسوس میں تبدیل کر کے قاری یا مخاطب کے خون میں اتار دیتی ہے۔

اسی فرست (S E Frost) نے 1949ء میں *The Basic Teachings of the Great Philosophers* کے عنوان سے ایک کتاب لکھی تھی۔ اس کتاب میں انہوں نے فلسفے کے ان خاص مسائل کی تفہیص کر کے جو انسان کے فکری سفر میں بار بار فلسفیوں کے زیر بحث آتے رہے، ان کے بارے میں تمام اہم فلسفیوں کے خیالات جمع کئے تھے اور ان مسائل کو انہوں نے دس اہم سوالوں کی صورت میں بیان کیا تھا۔ وہ دس سوالات مختصر طور پر یہ ہیں۔

۱۔ اس کائنات کی ماہیت کیا ہے؟

- ۱۔ کائنات میں انسان کا مقام کیا ہے؟
- ۲۔ خیر و شر کیا ہے، یعنی یہ اصلی تصورات ہیں یا ان کی مطلق حیثیت ہے؟
- ۳۔ خدا کی ماہیت کیا ہے؟
- ۴۔ جب و قد رکیا ہے؟ یعنی انسان پابند قدری ہے یا مختار کل یادوؤں کے بین میں ہے۔ اگر وہ مجبور ہے تو عتاب و ثواب کیسا اور اگر آزاد ہے تو پھر قدری کا کیا مطلب ہے؟
- ۵۔ روح اور اس کی حقیقت کیا ہے؟ کیا یہ لا فانی ہے یا فنا پر ہے؟
- ۶۔ انسان اور یاست کا باہمی تعلق کیا ہے؟ یعنی انسان دنیا میں اکیلانہیں رہ سکتا اسے اپنے لیے کوئی اعظم اجتماعی قائم کرنا پڑتا ہے، تو اس کے ساتھ اس کے تعلق کی نوعیت کیا ہے؟
- ۷۔ انسان اور اس کی تعلیم۔ یعنی انسان کو کیسی تعلیم دی جائے کہ وہ معاشرے اور یاست کے لیے مفید ہن سکے۔
- ۸۔ ذہن اور مادہ، ذہن کی حقیقت کیا ہے اور مادے کا ذہن سے کیا تعلق ہے؟ مادے سے شعور کیسے پیدا ہوتا ہے اور پھر فنا کیسے ہو جاتا ہے؟
- ۹۔ فکر و خیال۔ کہ انسانی ذہن میں خیال کہاں سے آتا ہے، کیا یہ اس کے اندر بالذات موجود ہوتا ہے؟ یا وہ باہر سے آئیڈی یا زارد کرتا ہے۔
- ۱۰۔ دنیا کے تمام بڑے فلسفیوں نے ان تمام سوالات کے ساتھ یا ان میں سے اکثر کے بارے میں کوئی نہ کوئی موقف ضرور اختیار کیا ہے۔ یا یوں کہیے کہ کوئی بڑا فلسفہ یا نظام مکاراں وقت تک valid نہیں ہو سکتا جب تک کہ وہ ان بڑے سوالات سے اپنا معاملہ صاف نہ کر لے۔
- جب ہم اپنے ماضی قریب کی فکری تاریخ پر نظر ڈالتے ہیں تو ہمیں اقبال اپنی روایت کا آخری بڑا فنکار نظر آتا ہے جو ان میں سے کم و بیش تمام سوالات پر نہ صرف اپنے زمانے کے مخصوص حالات کی روشنی میں نظر ڈالتا ہے بلکہ ان کی ایک ایسی تعبیر بھی پیش کرتا ہے جو امت مسلمہ کو صدیوں کے فکری زوال اور سیاسی ادبار سے نکالنے کا ایک پیش قیمت نسبت نبنتے کی صلاحیت رکھتی ہے۔
- ان دس سوالوں کو اگر مزید مختصر کیا جائے تو انہیں ”انسان“، ”کائنات“ اور ”خدا“ کی تکون میں سمیانا جا سکتا ہے۔ اقبال اپنے ترشی و شعری کلام میں نہ صرف انسان، کائنات اور خدا اور ان کے باہمی تعلق کے مختلف پہلوؤں کی تلاش جو تجوہ کرتا ہے بلکہ اسے تاریخ کے ایک مخصوص دور میں اپنی قوم کو قوم اعلیٰ میں ایک زندہ و فعل قوت بنانے، بلکہ، اسے مقام امامت پر فائز کرنے کا ذریعہ بن کر پیش کرتا ہے۔
- اپنے خطبات The Reconstruction of Religious Thoughts in Islam کے بالکل آغاز میں

اقبال یہ سوال اٹھاتا ہے کہ

”جس کائنات میں ہم رہتے ہیں اس کی ماہیت اور عمومی ساخت کیا ہے، کیا کائنات کی تشکیل و ترکیب میں کوئی مستقل عضر موجود ہے، ہمارا کائنات سے تعلق کیا ہے اس میں ہمارا مقام کیا ہے، اس مقام سے مناسبت رکھنے والا ہمارا رویہ کیا ہونا چاہیے؟ یہ سوالات مذہب، فلسفہ اور اعلیٰ شاعری کے مشترک موضوعات ہیں“۔ (۱)

اپنے پہلے خطبے ”علم اور مذہبی واردات“ (Knowledge and Religious experiences) کے شروع ہی میں اقبال نے جو اعلیٰ شاعری کی ترکیب استعمال کی ہے۔ میرے خیال میں اس کی بہت خاص معنویت ہے جس پر میں آگے اشارہ کروں گا۔ ایسا نہیں ہے کہ خطبات میں یہ سوال اقبال نے بہلی دفعہ اٹھایا ہے بلکہ ایک اعتبار سے دیکھیں تو فکرانسی کے مولہ بالا دس سوالات ہی کے بعض اجزاء ہیں

جنہیں اقبال نے اپنے زمانے کی مخصوص سائنس اور فکر کی پروردہ ڈھنی ساخت کے پس منظر میں نئی زبان دی ہے۔ یہی کام وہ اپنی شاعری میں بھی مدقائق سے کرتا ہے تھے۔ مثلاً جاوید نامہ میں انہوں نے اس پورے اضطراب کو ایک مصرعے میں سودا یا ہے۔

حیثیت عالم، حیثیت آدم، حیثیت حق (۲)

بیسویں صدی میں ہمارے ہاں کوئی ایک فلسفی، فنکار اور شاعر ایسا نہیں ہے جس کے ہاں یہ سوال اس روحانی اضطراب کے ساتھ آیا ہو اور جس کا خواب اقبال جیسے دشوق اور تین آمیز ایجاد کے ساتھ دیا گیا ہو اور یہ بھی کیسے سکتا تھا۔ کیونکہ ہمارے فنکاروں کا تصور شعرو ادب تو اس زمانے کی مخصوص سیاسی سماجی و معاشری صورت حال یا فرد کے نفیاتی اور نفسانی آشوب اور جعلی خواہشات کی سطح سے اوپر اٹھتا ہی نہیں۔

وہ بتوں نے ڈالے ہیں وسو سے کہ دلوں سے خوف خدا گیا

وہ پڑی ہیں روز قیامتیں کہ خیال روز جزا گیا

بہر کیف عالم، آدم اور خدا کے بارے میں مذہب فلسفے اور اعلیٰ شاعری کے یہی وہ مسائل ہیں جس کا اقبال اپنی اظہم و نثر میں جواب دیتے ہیں۔ بقول کے ان سوالوں کا جواب اقبال دین سے اخذ کرتے ہیں، فلسفے اور سائنس کی روشنی میں ان کی تعبیر کرتے ہیں اور اس کا بیان شعری اسلوب میں کرتے ہیں۔ (۳)

فن اصل میں حسن بیان حسن کا نام ہے اور حسن خیر مطلق اور حقیقت عالیہ کا جمالیاتی اظہار ہوتا ہے۔ تعبیر حقائق اور حسن بیان سے مشرق کی بڑی شاعری کو ہمیشہ ایک خاص سروکار رہا ہے جو ایک طرف اعلیٰ حقائق سے بھی تعلق رکھتی ہے تو دوسرا طرف اونی نفسی کیفیات کے مظاہر کو بھی ان حقائق کی معروفتوں کا ذریعہ بنالینے میں بھی عارم حسوس نہیں کرتی۔ اسی روایت کے تسلیں میں بھی جب ہم اقبال کو دیکھتے ہیں تو ان کی شاعری میں ہمیں شعرو و حکمت کا آخری بڑا امتحان اور اس کافی اظہار نظر آتا ہے۔

ہندوستان میں سبک ہندی کے پہلے اور سب سے بڑے نظریہ ساز امیر خسرو نے اپنے معروف دیوان غرۃ الکمال کے دیباچے میں شعر کو علم کا خزانہ اور بزرگ تر معاملات سے سروکار رکھنے کا ذریعہ قرار دیا تھا۔ (۴) یہ ایک عجیب اتفاق ہے کہ ہندوستان میں فن کے حکیمانہ اور فنکارانہ شعور کی نظریہ سازی اور اس کے عملی نمونوں کی پیش کاری کی ایک انہا پر خسر و کھرے ہیں اور دوسرا انہا پر اس روایت کے اب تک کے خاتم اقبال بر اجہان ہیں۔ خسرو کے دور میں چونکہ مسلمان برصغیر میں ایک غالب تہذیبی قوت تھے، ان کے عمومی روپوں میں بھی ایک بے نیاز اند اخزو قبول کا تالیفی جو ہر پیدا ہو چکا تھا اور ان کا تخلیقی و فوری ظاہر مختلف ارضی و سماوی عناصر کو ملا کو شعرو و ادب اور موسیقی میں نئی فنی اوضاع تشکیل دے رہا تھا اس لیے خسرو کو اس سے غرض نہیں تھی کہ لوگ اس کے بارے میں کیا کہتے ہیں:

کافر عثمِم مسلمانی مرا درکار نیست

ہر رگ من تارگشتہ ، حاجت زنار نیست

غلق می گوید کہ خسرو بت پرتنی می کند

آرے آرے می کنم باغلق مارا کار نیست

یاد رہے کہ، بقول سراج نمیں، یہاں نئے فتحی معنوں میں کفر ہے اور نہ ایمان فتحی معنوں میں ایمان بلکہ یہ تو تہذیب کے تکمیلی عناصر تکیی کے بیان کی اصطلاحیں ہیں۔ (۵)

کفر کچھ چاہیے اسلام کی رونق کے لیے  
حسن زنار ہے شیعہ سلیمانی کا

لیکن اقبال کا زمانہ آتے خسرو کے دور کی اقبال مندری مسلمانوں کے سیاسی زوال میں بدل چکی تھی اور مجدد الف ثانی نے ہندی مسلمانوں کے دور عروج میں ہندو معاشرت کے سمندر میں مسلمانوں کے امتیازی ملی وجود کے تحفظ کی جواہر پیدا کی تھی اسے محفوظ رکھنے کی ضرورت انگریزی اقتدار کے خاتمے کے قریب سب سے زیادہ شدت سے اقبال ہی نے محسوس کی تھی، اس لیے وہ خسرو کی طرح خلق سے بیگانہ نہیں رہ سکتے تھے۔ لہذا بد لے ہوئے حالات میں اپنی قوم کی رہنمائی کرنا اور خدا اور کائنات کے درمیان انسان کی حیثیت متعین کرنا اقبال کا خاص مسئلہ تھا۔

چیزیں چونکہ اپنے اضداد میں بھی خوب نظر آتی ہیں اس لیے اقبال کی کشمکش کو سمجھنے کے لیے فراق گور کھ پوری کا یہ جملہ ایک اعتبار سے ہماری خاص رونمائی کرتا ہے کہ ”اقبال اس تکلیف دہ احساس کے ساتھ شعر کہتا ہے کہ ہندوستان میں مسلمان اقلیت میں ہیں“ (۱) یوں تو مسلمان بر صغیر میں ہمیشہ اقلیت ہی میں رہے لیکن اقبال کے زمانے میں یہ اقلیت زوال و ادب اور کی اتحاد پسیوں میں اتر چکی تھی۔ اقبال کے لیے یہ احساس نہایت تکلیف دہ تھا کہ وہ قوم جس نے کبھی اقوام عالم کے سامنے نہ صرف سیاسی اقتدار اور مدنی تصورات کے نمونے پیش کیے بلکہ ایک زمانے میں فکر و فلسفہ اور سائنس و تہذیب کے میدان میں بھی دنیا کی امامت کی تھی وہ آخر ایسی پست ہمتی کا شکار کیسے ہو گئی کہ اس نے آج علامی تک کو قول کر لیا ہے؟ لہذا اقبال کا مسئلہ دو ہر اتحا: ایک بڑے دائرے میں ملت کا زوال اور چھوٹے دائرے میں ہندی مسلمانوں کی غلامی۔ اس لیے اقبال کی تمام فکری کاؤنٹیں برصغیر کی مسلمانوں کو غلامی سے نکال کر ایک آزاد خطہ میں کام لک بنانے اور پھر وہاں سے ساری ملت کی ایک نئی تشکیل اور نشاۃ ثانیہ کی منزل کی طرف گامزن کرنے کی آرزو کے گرد ہوتی ہیں۔ اس اعتبار سے اقبال کی فکری اسکیم میں پاکستان کا قیام برصغیر کے مسلمانوں کی منزل نہیں بلکہ ایک جائے تکمیلیں اور ماندگی کا وقہ تھا، یعنی آگے چلیں گے دم لے کر۔ لیکن اگر پاکستان اب تک اقبال کی اس آرزو کی تکمیل کا ذریعہ نہیں بن سکا تو یہ فکر اقبال کا نہیں ہمارا ہی ہے۔

میر ساہ نا سزا لشکریاں شکستہ صف  
آہ وہ تیر نیم کش جس کا نہ ہو کوئی ہدف

اقبال نے یہ کام مشرق اور مغرب کی تمام فکری تاریخ اور اس کے فلسفیاً نظاموں سے پوری آگاہی اور شعور کے ساتھ کیا تھا۔ انہوں نے یہ جان لیا تھا عہد جدید کا انسان کائنات کی روحاں نے تعبیر سے بچنے کے لیے ہر قیمت دیئے کو تیار ہے خواہ یہ قیمت اس کے شعور کا منطقی ربط ہی کیوں نہ ہوں، اور یہ کہ مغرب کسی ایسے منہاج علمی کو سمجھنے کی صلاحیت بھی کوچکا ہے جو ماورائے حواس ذریعہ علم کے جواز پر قائم ہو۔ اس لیے اقبال نے جو طریق استدلال اپنے خطبات میں استعمال کیا وہ اصول مہالٹ پر قائم طبقی منہاج کا حامل تھا۔ اسی لیے ڈاکٹر ظفر الحسن نے اقبال کے خطبات کو ایک نئے علم کلام کی بنا پر اور دیا تھا۔ جس میں چند مثال اور حسی اشیاء و مشاہدات کو نیاد بنا کر کچھ ماروانی اور غیر حسی واردات کے لیے تقریب فہم کی صورت پیدا کی جاتی ہے۔ اس مقصد کے حصول کے لیے اقبال نے اپنے زمانے کے ایجادی فلسفوں، سائنسی دریافتوں، نفیاتی حاصلہات اور Sciences کے تجربات کو جو تربیت ابتدائی بیسوں صدی کے فلسفیانہ و کیا۔ درج بالاطریق کا رکھ استعمال اقبال اپنے اس مخاطب کی رعایت سے کرتے ہیں جس کی ذہنی تربیت ابتدائی بیسوں صدی کے فلسفیانہ و سائنسی منہاج پر ہوئی تھی۔ لیکن جوں ہی وہ شاعری کی طرف آتے ہیں تو ان کا طریق کارزوی و کشفی انداز کا ہو جاتا ہے۔ اور وہ ان مسائل کو

جمالیاتی تجربہ بن کر مخاطب (جو خطبات کے مخاطب سے یقیناً مختلف ہے) کے خون میں رچا بساد ہتے ہیں۔ اقبال کا بھی وہ فن ہے جو انہیں اردو کے قبل و بعد کے تمام شاعروں میں متاز کر دیتا ہے۔

امیر خسرو نے اپنے مذکورہ دیوان غرۃ الکمال میں لکھا ہے کہ بڑا شاعر (ان کی اصطلاح میں استاد) وہ ہوتا ہے جس کے کلام کی ”روش شیرینی اور سلاست کی خوبیوں کے ساتھ ساتھ شعراء کی نیچ پر ہو، واعظوں کے طریق پر نہ ہو“ (۷) شاعری کے ”شعراء کی نیچ پر ہونے اور واعظوں کے طریق پر نہ ہونے“ کے لیے خسرو نے بتایا ہے کہ شعر میں داتائی پانچ ذرائع سے داخل ہوتی ہے۔ ۱۔ فاضلانہ ۲۔ حکیمانہ ۳۔ نیک طبعانہ ۴۔ عاشقانہ ۵۔ شاعرانہ۔۔۔ فاضلانہ شاعر: بسیار لفظی کی صنعت کا عاشق،۔۔۔ فارسی اشعار میں عربی (اور قبائلیگر زبانوں کے) الفاظ پیوست کرنے والا ہوتا ہے: حکیمانہ: وہ جو سنائی، ناصر خسرو نیز دوسرے حکیمانہ طرز پسند کرے؛ نیک طبعانہ: جو تازہ غزوؤں کا سفینہ تیار کرتا ہے مگر وہ اس سے دریا پار نہیں کر سکتا؛ عاشقانہ: وہ سوختہ جاں جس کی سرشت میں عشق و دیعت کر دیا گیا ہو، جس کے باطن میں رقت ہو، جس کا کوئی وقت رقت اور جوش سے خالی نہ ہو، جس کی زندگی مسلسل سوزش اور شورش میں گزرتی ہو، جس کے گھٹ میں معشوق اس طرح بیٹھ جائے کہ آتش عشق اسے راکھ کر دے؛ شاعرانہ: وہ جو دلنش کی مذکورہ بالاتر مطرزوں کو کمال رسائی تک حاصل کر کے انہیں ان کے حق کے مطابق جانتا ہو۔ (۸)

ہندوستان میں سبک ہندی کی شعريات کے بانی امیر خسرو کے ان نکات کی روشنی میں اقبال کے اردو اور فارسی کلام پر بادفنی تامل نظر ڈالنے والا شخص بھی یہ محسوس کیے بغیر نہیں رہ سکتا کہ ہماری شاعری کے دور آخر میں ”بڑی شاعری“ کے اس معیار پر اقبال سے زیادہ کوئی پورا نہیں اترتا۔ اقبال کے نظریہ فن کے بارے میں ہم سب جانتے ہیں کہ وہ خون جگر سے فن کو نہودینے کے قائل تھے۔ ان کی عمومی شہرت گویک پیغمبر کی شہرت ہے جس کے نزدیک فن محض ایک ذریعہ ترسیل تھا، اور خود بھی انہوں نے اکثر اس طرح کی باتیں کر رکھی ہیں کہ

نغمہ کجا و من کجا ساز خن بہانہ ایست  
سوئے قطار میں کشم ناقہ بے زام ترا  
مگر ساز خن کو بہانہ کہنے والے اس حکیم کا یہ واقعہ بھی یاد رکھنے کے قائل ہے کہ  
جب ان کے ایک شعر

در میان کا رز ارکفرو دیں ترش ما را خد گ آ خریں

پر جمُس دین محمد نے داد دی تو اقبال کا کہنا تھا ”دین محمد! یہ شعر میری چالیسوں کوشش کا نتیجہ ہے۔“ (۹) اس طرح خود اقبال کا کلام اس بات پر شاہد ہے کہ انہوں نے اگر اپنی شاعری سے ناقہ بے زمام کیا کوئی ثابت کیا ہے کہ وہ محض الہام اور نواۓ سروش کا منتظر ہے کی وجہ سے مرد ہنر کو مسلسل محنت کرتے رہنے کا مشورہ بھی دیتے ہیں:

کوشش سے کہاں مرد ہنر مند ہے آزاد  
سہر چند کہ ایجاد معافی ہے خداداد  
اور وہ اقبال اپنے بارے میں کہتے ہیں کہ مجھے توفن شاعری سے کوئی تعلق نہیں میں تو کچھ ترسیل کرنا چاہتا ہوں پیغام پہنچانا چاہتا ہوں  
وغیرہ غیرہ

اقبال کا بھی شعور فن ہے جو فنی تقاضوں اور مطالبات کو بھی نظر انداز نہیں کرتا اور اعلیٰ حکمت و حقائق سے لے کر اپنے گرد و پیش کے

سیاسی و تہذیبی و قائم کو بھی کائناتی اور تقدیری معاملات کے پس منظر میں اپنے شعری و جدال کا حصہ بنایتا ہے۔ یہی وہ مجرزہ فن ہے جس کی نمو خون بکر سے ہوتی ہے۔ اس تناظر میں جب ہم اقبال کی زندگی کے آخری برسوں کے برصغیر کے ادبی منظرنامے پر نظر ڈالتے ہیں تو ظراحتا ہے کہ اس قت ایک طرف کارزار حیات سے گریزان اردو کے جمال پسند و مان پروجھن جذبات نگاری اور حسن و عشق کے گن گانے اور جمالیاتی خود فرموشی میں بنتا تھے، دوسری طرف مغرب کی ترقی پسند تحریک کے زیر اثر ہمارا ادبی شعور صرف سیاسی و معاشری مسائل کو مقصود و مطلوب مان کر ادب و شاعری کو ایک آل انقلاب کے طور پر استعمال کرتے ہوئے فن کے تقاضوں سے منہ موڑ بینجا تھا اور تیری طرف کچھ جدیدیت پسند ادیب فن برائے فن کے نام پر خارجی زندگی کے خلاف سے صرف نظر کر کے صرف ذاتی آشوب کے بیان کو ہی شاعری کا بنیادی وظیفہ قرار دے رہے تھے۔ ایسے میں اقبال کی حکیما نہ نظر اور ”شاعرانہ فکر محسوس“، شاعری کو فلسفے اور مذہب کا ہم مقام بنادیئے کا کارنامہ سر انجام دے چکی تھی اور وہ فیضی کے الفاظ میں کہہ رہے تھے۔

حکیم	امروز	نہ	شاعر	امروز
دانندہ	اسرار	حادث	و	قدمیم
علم	کہ	بہ	سحر	کاری
از	شعلہ	تراش	کردہ	ام حرف

اقبال اس شعری روایت کے امین تھے جہاں شاعری کو جزو و تفہیبی سمجھا جاتا تھا۔ یہاں شاعری سے مراد وہ اعلیٰ شاعری ہی تھی جو فلسفہ اور مذہب سے ہم آہنگ ہو کر تصورا نسوان کائنات اور خدا کے باہمی تعلق کو پانیا موضع بناتی ہے جس کی طرف انہوں نے اپنے خطبات کے شروع میں اشارہ کیا تھا۔ اقبال کے بعد ہمارے ادیب اور شاعر اگر حیات و کائنات کے بڑے مسائل اور ملت اسلامیہ کی تقدیر کو داؤ پر لگانے والے حالات کا ادارک کا بھی اپنی ادبی کاوشوں میں کچھ حصہ رکھتے تو شاید آج ہم کسی بہتر مقتام پر ہوتے۔ ہماری ادبی و ثقافتی دانش کی سب سے بڑی کمزوری یہ ہے کہ ہمارا دانشور طبقہ اقبال کی اس آرزو کے احساس اور شعور سے لاتعلق ہو چکا ہے جس کا آخری آخوندی بیان اقبال نے اس شعر میں کیا تھا:

بِ مَصْنُفِي بِ رِسَالَ خُلُوصِ رَاكِهِ دِينِ بِهِ اُوْسَت  
اَگْرَ بِهِ اوْ نَرِ سِيدِي تَمَامِ بُلْهَنِي اَسْت

اقبال کی یہ آرزو اگر ہمارے لیے کوئی زندہ وجودی تجویز برکھتی ہے اور اسے پانے کے لیے اگر ہم ہر قیمت ادا کرنے کو تیار ہوں تو کلام اقبال ہمیں ایک نئی زندگی دینے کا پورا سامان اپنے اندر رکھتا ہے اور اگر یہ آرزو ہمارے لیے چھپ ایک جذباتی نعمہ ہو یا ہم اسے چھپ ایک دیوارگی قرار دے کر خود کو اس سے لاتعلق کر لیں تو اقبال ہماری سمجھیں کہیں نہیں آسکتے۔

اس پس منظر میں تصور آدم، تصور عالم اور تصور خدا کے حوالے سے اقبال کی اس تفہیش اور حاصل تفہیش کی ایک جملک سے ہی سے اندازہ ہو جاتا ہے کہ مغرب کے سیکولر انسان پرستانہ تصورات کے مقابلے میں ان کے نتائج کتنے حیران کن تھے۔ فلک تمر کے ایک غار میں آدم، عالم اور حق کے بارے میں یہ سوالات عارف ہندی (جہاں دوست) نے روئی سے پوچھتے تھے:

چِیتِ عالم، چِیتِ آدم، چِیتِ حق؟

جو اب ارومی نے انسان کو ششیر، حق کو دست ششیر زن اور کائنات کو وہ پھر قرار دیا جس پر تلوار کی دھار نہیں ہے۔ پھر کہا کہ مشرق کی

نظر خدا پر ہی اور اس نے کائنات سے صرف نظر کیا جبکہ مغرب کی نظر کائنات میں الجھ کر رہ گئی اور خدا اسکی نظروں سے اوجھل ہو گیا، خدا پر نظر رکھنا عین عبادت ہے اور خود انسان کا اپنی حقیقت سے کما حقہ، واقف ہونا ہی زندگی ہے:

علم ، ایں شمشیر را سنگ فس	آدمی شمشیر و حق شمشیر زن
مغرب در عالم خزید از حق رمید	شرق حق را دید و عالم را ندید
خوبیش را بے پرده دید ان زندگی است	چشم بر حق باز کردن بندگی است

اور پھر آگے خود اقبال عارف ہندی کے سامنے ان اسرار سے مزید پر دہ بول اٹھاتے ہیں:

گفت مرگ عقل؟ گفت تم ترک فکر	گفت تم جاں؟ گفت تم کہ رمز لا الہ
گفت جستی؟ گفت تم کہ زاداً گر دراہ	گفت آدم؟ گفت تم از اسرار او است
گفت عالم؟ گفت تم از خود رو برو است	گفت ایں علم وہ نہ؟ گفت تم کہ پوست
گفت جست چیست؟ گفت تم روئے دوست	گفت دین عالمیاں؟ گفت تم شنید
گفت دین عارفان؟ گفت تم کہ دید! (۱۰)	

ان اشعار کا مختصر الباب یہ ہے کہ کائنات انسان کے لیے ہے اور انسان خدا کے لیے ہے۔ یعنی ہر مرتبہ وجود اپنے سے نچلے

داری و وجود کے لیے حاکم اور خود سے اعلیٰ کے لیے بزرگ خادم کے ہے۔

اس سے یہ امر بھی واضح ہو جاتا ہے کہ اقبال مغرب کی عظمت آدم کی تحریک سے اگر متاثر بھی ہوئے تو ایک فرق کے ساتھ: مغرب کی انسان پرستی جہاں تھت و فوق سے تصور سے بیگانہ ہو کر محض انسان مرکز بن کر رہ گئی تھی وہاں اقبال نے عظمت آدم کے روایتی تصور سے جڑ کر اول و آخر ایک خدا مرکز تصور انسان اور تصور کائنات سے اپنارشتہ نئے سرے سے تسلیل دیا تھا۔ اس اعتبار سے ان کے تصور انسان کو اگر کوئی جدید عنوan ہی دینا ہو تو اسے Transcendental Humanism کہا جا سکتا ہے۔ اس ملکوتی اور قدوسی تصور انسان پر ان کا یقین ہی انہیں رینے سانس کے بعد کے مغربی تصورات سے مختلف بنتا ہے۔ ان کے بعض مतریضین کے یہاں عام طور پر جو یہ سمجھا جاتا ہے کہ اقبال مغربی افکار کے خوش چیزوں میں، یا کی کلی معنویت اور اس فکری آرزو کو نہ سمجھنے یا اسے خاطر میں نہ لانے کی وجہ سے ہے جس پر غیر متزلزل یقین کی وجہ سے انہوں نے اپنی ضرب کلیم کو بعد حاضر کے خلاف اعلان بنا گئے تعمیر کیا تھا۔ اس زمانے میں اور آج بھی یہ ایک ایسا اعلان ہے جس کی جرأت اقبال کے بعد ہمارے کسی شاعر ادب اور دانش کو، خواہ وہ اپنے تینیں خود کو لتنا ہی بڑا استغفار دئمن قرار دیتا ہو، نہیں ہو سکی تھی۔

## حوالہ جات

- Allam Muhammad Iqbal, *The Reconstruction of Religious Thoughts in Islam*, Iqbal Academy Pakistan, Lahore 1989, p.1

۲۔ اقبال، کلیات اقبال، فارسی، شیخ غلام علی پبلشرز، لاہور، ۱۹۷۴ء، ص ۲۲۳۔

- ۳۔ محمد سہیل عمر، درآئینہ باز ہے، اقبال اکادمی پاکستان، لاہور، ۲۰۰۹ء، ص ۲۶
- ۴۔ خسرہ، امیر، دیباچہ غرۃ الکمال، ترجمہ پروفیسر لطیف اللہ، شہزاد، کراچی، ۱۳۲۵ھ، خصوصاً ص ۲۶ و بعد؛ نیز اس دیباچے سے اخذ ہونے والے تقدیمی تصورات کے تجزیے کے لیے ملاحظہ ہو مقدمہ ارشاد الرحمن فاروقی
- ۵۔ سرانج منیر، مقالات سرانج منیر، مرتب، محمد سہیل عمر، اکادمی بازیافت، کراچی، ۲۰۱۰ء، ص ۳۶۳
- ۶۔ بحوالہ عسکری، محمد حسن، جھلکیاں، مکتبہ الروایت، لاہور، ۱۹۸۱ء، ص ۲۵۰
- ۷۔ خسرہ، امیر، دیباچہ غرۃ الکمال، ترجمہ پروفیسر لطیف اللہ، شہزاد، کراچی، ۱۳۲۵ھ، خصوصاً ص ۲۶ و بعد؛ ص ۹۷
- ۸۔ ایضاً، ص ۸۹ و بعد
- ۹۔ بحوالہ فراقی، ڈاکٹر تحسین، اقبال چند نئے مباحث، ص ۱۷
- ۱۰۔ اقبال، کلیات اقبال، فارسی، شیخ غلام علی پیاسنر، لاہور، ۱۹۷۳ء، ص ۲۲۵-۲۲۳